

Vegleiðing um brenning á báli og eldstaði

Henda vegleiðing fyrir bál eins og fyrir eldstoð bæði utan- og innandura er ætlað kommunum, felögum og einstaklingum. Vegleiðingen er bert gallandi fyrir virksemi, ið kommunur hava eftirlit við.

Dømir um bál og uttandura eldstoð, ið henda vegleiðing er gallandi fyrir:

- steinsett bálpláss
- bálföt
- tunnur
- peisir
- jóansøku- og nýggjársbál o.l.

Dømir um innandura eldstoð, ið henda vegleiðing er gallandi fyrir

- peisir
- grúgur
- ovnar
- ketlar o.l.

Ikki er loyvt at brenna burturkast¹

Endamálið við einum bál ella eldstaði má ongantíð verða at sleppa sær av við burturkast. Burturkast skal ikki brennast, tí nógvur og eisini vandamikil roykur kann koma frá hesum. Alt burturkast skal latast góðkendum móttakara so sum IRF ella kommunalu brennistöðini hjá Tórshavnar kommunu.

Loyvt er at brenna

- pappír og papp
- óviðgjórdan og turran við so sum træplattar, trækassar og greinar
- kol
- torv
- koks o.l.

Ikki er loyvt at brenna

- Litað lýsingarblöð og annað blankt pappír
- Bildekk, gummi og plast
- Viðgjórdan við – dømi: trýstviðgjórdur, málaður og lakkeraður viður
- Spønplátur og træ við plastlaminati
- Innbúgv - sofur, madrassur
- Spillolju og annað vandamikið burturkast

¹ Kunngerð nr. 147 frá 19. oktober 1995 um burturkast

Loyvi krevst til stórra bál

Loyvi krevst frá kommununi, tá talan er um stór uttandura bál, so sum nýggjárs- og jóansøkubál. Hetta er ikki galldandi fyri smærri bál og/ella eldstóð, tá endamálið t.d. er matgerð ella annar útihugni.

Er skrivligt loyvi givið frá kommununi og möguliga eisini sløkkiliðnum, eigur ábyrgdarpersónurin at hava loyvið hjá sær, soleiðis at tað, um biðið verður um tað, kann víast avvarðandi myndugleika.

Lítill bál

- í mesta lagi 120 cm í diametur
- skulu vera í minsta lagi 10 metrar frá næsta húsi
- veðrið skal altíð vera til vildar, og verður frámælt at tendra bál um vindurin er yvir 10 m/s.

Stórr bál

- stórr enn 120 cm í diametur
- skulu vera í minsta lagi 30 metrar frá næsta húsi
- Veðrið skal altíð vera til vildar, og verður frámælt at tendra bál um vindin er yvir 15 m/s.
- Er bálið stórr enn 3 metur í diametur og 2 metar høgt, eigur tað eisini góðkennast av sløkkiliðnum.
- Treytir, sum eru ásettar í loyvi frá kommununi, skulu lúkast.

Má ikki vera til ampa

Bál, stór sum smá, og eldstóð bæði innan- og uttandura mugu ikki elva til ampa. Um brenningin elvir til ampa, skal kommunan² ella politiið³ geva boð um, at eldurin skal sløkkjast.

Upprudding

Leivdir frá báli skulu altíð takast upp, skjótast til ber. Fyriskipari av báli hevur ábyrgdina av at ruddað verður skjótast gjörligt aftan á, at bálið er sløknað. Leivdir frá báli skulu latast til kommunalu burturkastskipanina.

² §12, stk. 4. Í kunngerð nr. 147 frá 19. oktober 1995 um burturkast, við seinni broytingum

³ §14 í politiviðtökuni fyri Tórshavnar kommunu, og §4 í politiviðtökuni fyri landkommunurnar